

शितगंगा नगरपालिका नगरसभाको सत्रौँ अधिवेशनको बैठकबाट भएका निर्णयहरु

नगरसभाको अधिवेशनका निर्णयहरु

निर्णय नं. १

शितगंगा नगरपालिका नगरसभाको सत्रौँ अधिवेशनमा पेश भई छलफल भएको शितगंगा नगरपालिकाको आर्थिक वर्ष २०८२/०८३ को नीति तथा कार्यक्रम केही संसोधन सहित स्वीकृत गर्ने निर्णय गरियो ।

निर्णय नं. २

यस नगरपालिकाको आर्थिक वर्ष २०८२/०८३ को सभामा पेश भएको आर्थिक विधेयक, २०८२ स्वीकृत गर्ने ।

निर्णय नं. ३

यस नगरपालिकाको आर्थिक वर्ष २०८१/०८२ को सभामा पेश भएको विनियोजन ऐन, २०८१ पहिलो संसोधन विधेयक स्वीकृत गर्ने ।

निर्णय नं. ४

यस नगरपालिकाको आर्थिक वर्ष २०८२/०८३ को सभामा पेश भएको विनियोजन विधेयक, २०८२ स्वीकृत गर्ने ।

निर्णय नं. ५

शितगंगा नगरपालिकाको अपाङ्गता अधिकार विधेयक, २०८२ स्वीकृत गर्ने ।

निर्णय नं. ६

शितगंगा नगरपालिकाको लैङ्गिक समानता तथा सामाजिक समोशीकरण (लैससास) नीति २०८२ स्वीकृत गर्ने ।

निर्णय नं. ७

यस नगरपालिकाको आर्थिक वर्ष २०८२/०८३ को योजना, कार्यक्रम तथा बजेट लाई स्वीकृत गर्ने ।

निर्णय नं. ८

यस नगरपालिकाको आर्थिक वर्ष २०८२/०८३ देखि ०८४/०८५ सम्मको मध्यमकालिन खर्च संरचनालाई स्वीकृत गर्ने ।

निर्णय नं. ९


यस नगरपालिकाको आर्थिक वर्ष २०८१/८२ को न्यायीक समितिको प्रतिवेदन स्वीकृत गर्ने ।


निर्णय नं. १०

यस नगरपालिकाको करार सेवामा कार्यरत एमआईएस अपरेटर तथा फिल्ड सहायक, कृषि, पशु प्राविधिक र सूचना प्रविधि अधिकृत कर्मचारीहरुको प्रतिवद्धता बमोजिमको तलव यस नगरपालिकाले समपुरकको रुपमा व्यहोर्ने ।

निर्णय नं. ११

चालु आ.व. २०८१/०८२ को लागि पन्ध्रौँ तथा सोह्रौँ नगरसभाबाट स्वीकृत कार्यक्रम तथा बजेट कार्यान्वयनको सन्दर्भमा विभिन्न मितिमा नगर कार्यपालिकाको बैठकबाट भएका योजनाहरुको थप तथा संसोधन, नगर प्रमुखको तोक आदेशबाट भएका खर्चहरु, आदेश तथा निर्णयबाट गठन भएका विभिन्न समिति र कार्यपालिकाको बैठकबाट भएका नीतिगत निर्णयहरु अनुमोदन गरियो ।


प्रमुख प्रशासकीय अधिकृत



निर्णय नं. १२

संघीय शासन प्रणाली लागु भएतापनि अर्घाखाँची जिल्लाको आधा भू-भाग ओगटेको यस नगरपालिकाका जनता नागरिकता, पासपोर्ट, शान्ति सुरक्षा, जग्गा रजिष्ट्रेशन लगायतका अत्यावश्यक सुविधाको लागि जिल्ला सदरमुकाम जानु पर्ने वाध्यता यथावत रही रहेकाले ईलाका प्रशासन कार्यालय, मालपोत कार्यालय, नापी कार्यालय ठाडामा स्थापनाको लागि गृह मन्त्रालय र भूमिव्यवस्था सहकारी तथा गरिवी निवारण मन्त्रालयमा अनुरोध तथा आवश्यक पहल भई रहेकोमा हाल सम्म स्थापना नभएकोले स्थापनाको लागि यस नगरपालिकाको तर्फबाट थप आवश्यक पहलका साथै जोडदार रुपमा माग गर्ने ।

निर्णय नं. १३

विकट भौगोलिक अवस्था र छरिएर रहेको वस्तीका कारण सडक, खानेपानी, शिक्षा, स्वास्थ्य लगायतका आधारभुत सेवा सुविधाको लागि राज्यले ठूलो लगानी गर्नु परिरहेको र उक्त सेवाहरु गुणस्तरिय समेत बनाउन नसकिएको हुँदा एकिकृत वस्ती विकासको लागि आवश्यक नीति निर्माण गरी कार्यान्वयन गर्न संघीय सरकार र प्रदेश सरकारमा अनुरोध गर्ने ।

निर्णय नं. १४

नगरपालिका भित्र छरिएको वस्तीका बालबालिकालाई विद्यालय सम्मको पहुँच सहज बनाउन, गुणस्तरिय शिक्षा प्रदान गर्न र शिक्षामा भएको लगानीलाई कम गर्न कम्तीमा ४ स्थानमा नमुना आवासीय विद्यालय सञ्चालन गर्न शिक्षा मन्त्रालय लगायत सम्बद्ध निकायमा अनुरोध गर्ने ।

निर्णय नं. १५

आगामी आ.व. ०८२/०८३ मा कार्यान्वयन गर्ने गरी स्वीकृत भएका योजनाहरु कार्यान्वयनको सन्दर्भमा निम्न बमोजिमको समय तालिका तथा वार्षिक कार्य योजना बनाई कार्यान्वयन गर्ने निर्णय गरियो ।

टुङ्गो लागेका योजनाहरुको ठेक्का सूचना (पहिलो चरणको)	भदौ मसान्त भित्र
उपभोक्ता समिति/टोल विकास समितिसँग सम्झौता गर्ने	कार्तिक मसान्त सम्म
कार्यान्वयन तथा सम्पन्न गर्ने	चैत्र मसान्त सम्म

निर्णय नं. १६

यस कार्यालयबाट विभिन्न कार्यहरुको लागि पत्रिकामा सूचना प्रकाशन गर्दा एकरूपता र मितव्ययीताको लागि सूचिकृत फर्महरुलाई सूचनाको साइज अनुसार बढीमा रु २०,०००/- नवढ्ने गरी सूचना उपलब्ध गराउदै आएकोमा सो लाई निरन्तरता दिने ।


निर्णय नं. १७

नगरसभाले स्वीकृत गरेका योजना तथा कार्यक्रमहरु नगरसभाले बाहेक संसोधन गर्न नपाईने, विपद् सम्बन्धी कामको लागि र साभेदारी कार्यक्रमको लागि बाहेक कार्यपालिकाबाट रकम विनियोजन गर्न नपाईने तर कुनै शिर्षकमा एकमुष्ठ रहेको रकमलाई आउने नगरसभाबाट अनुमोदन गराउने गरी कार्यपालिका बैठकबाट निर्णय गरी कार्यान्वयन गर्न नगरकार्यपालिकालाई अधिकार प्रत्यायोजन गर्ने ।

निर्णय नं. १८

विद्युतिय लिफ्ट खानेपानी योजनाहरुमा विद्युत महशुलको ७५ प्रतिशत महशुल नगरपालिकाबाट दिईदै आएकोमा सो लाई निरन्तरता दिने ।


प्रमुख प्रशासकीय अधिकृत



निर्णय नं. १९

विद्युतिया लिफ्ट खानेपानी योजनाहरुका मोटर विग्रीएर मर्मत वा खरिद गर्दा नगरपालिकाले ५० प्रतिशत रकम मात्र व्यहोर्दै आएकोमा सो लाई निरन्तरता दिने ।

निर्णय नं. २०

यस नगरपालिका तथा नगरवासीले उपभोग गर्दै आएको जग्गा, यस नगरपालिकाका समुदायिक वनहरुले उपयोग गर्दै आएको वन क्षेत्र नगरपालिकाको नक्सामा नदेखिएको र क्षेत्रफल समेत छुटेको अवस्था छ । यसै विषयमा सिमाना जोडिएको जिल्लाका पालिकाहरूसँग सिमानाको बिबाद भई रहेको अवस्था छ । राष्ट्रिय नक्सामा यस नगरपालिकाको छुटेको करिब १२० वर्ग कि.मी. भुगोल समावेश गरी राष्ट्रिय नक्सामा नक्सा तथा क्षेत्रफल सुधार गरी सिमा विवाद समाधानको लागी संघीय तथा प्रदेश सरकारसँग अनुरोध गर्ने ।

निर्णय नं. २१

यस नगरपालिकाको आर्थिक वर्ष २०८०/०८१ को अन्तिम लेखापरिक्षण प्रतिवेदन सभामा पेश भई छलफल भयो उक्त प्रतिवेदनमा उल्लेखित विषयलाई ध्यानमा राखी आगामी दिनमा बेरुजु सून्य गर्ने गरी सबै सरोकारवालाहरुले कार्य गर्न आ-आफ्नो क्षेत्रबाट भूमिका निर्वाह गर्दै बेरुजु सून्य नगरपालिका बनाउने तर्फ कार्यालयले आवश्यक ध्यान दिन निर्देश गर्ने ।

निर्णय नं. २२

संविधान तथा स्थानीय सरकार संचालन ऐन बमोजिम नगरपालिकाको एकल अधिकारको रुपमा रहेको नदीजन्य पदार्थको उत्खनन् संकलन र विक्री निकासी गर्ने कार्यका सन्दर्भमा वन सँग केही द्विविधा देखिएकोले यस नगरपालिका क्षेत्र भित्रको सबै खोला खोल्सीको नदीजन्य पदार्थको व्यवस्थापन नगरपालिकाले गर्ने र सो विषयमा आवश्यक सहजिकरणको लागि लुम्बिनी प्रदेश सरकारसँग अनुरोध गर्ने । साथै पालिका र सामुदायिक वन क्षेत्रमा रहेका चलन चल्तीका बाटो प्रयोग गर्न समेत अवरोध श्रृजना भएकोले सो को सहजिकरणको लागि समेत लुम्बिनी प्रदेश सरकारसँग अनुरोध गर्ने ।

निर्णय नं. २३

यस नगरपालिकामा विशेष नापी हुँदा वडा नं. १२ लगायतका वडाहरुको विभिन्न स्थानका जग्गा जग्गाधनीले भोगचलन गर्दै आएका जग्गा विशेष नापी कार्यालयबाट नापनक्सा समेत भएको तर सम्बन्धित जग्गा धनिको नाममा जग्गा दर्ता नभएकोले भोगचलन र विशेष नापीबाट नापनक्सा भएको आधारमा सम्बन्धित जग्गाधनीको नाममा दर्ता गरिदिन भूमी व्यवस्था, सहकारी तथा गरिबी निवारण मन्त्रालयमा अनुरोध गर्ने ।

निर्णय नं. २४

यस नगरपालिकाको वडा नं. १३ मा रहेको भोटेबजार स्थित पार्क देखि वडा नं. १४ को सिद्धकालिन मन्दिर सम्म साईक्लिनिङ्ग संचालन गर्न साईक्लिनिङ्ग निर्माण गर्ने योजना निर्माण गरी पर्यटन विकास गर्न पर्यापर्यटन मार्फत अगाडी बढाउन प्रदेश तथा संघीय सरकार समक्ष आवश्यक बजेट माग गर्न पहल गर्ने ।


प्रमुख प्रशासकीय अधिकृत